

आवासहीन परिवारों की संख्या के सवाल पर मंत्री खर्ग और सुभाष गर्ग के बीच नौकझोंक

दरअसल प्रश्नकाल में आर.एल.डी. विधायक सुभाष गर्ग ने आवासहीन परिवारों की संख्या पूछी थी, लेकिन यू.डी.एच. मंत्री खर्ग पीएम आवास योजना को लेकर जवाब देने लगे थे

जयपुर (विसं)। नगरीय विकास मंत्री झाबर सिंह खर्ग भी सदन में विपक्ष के सवालों में उलझकर रह गए। प्रश्नकाल के दौरान विवाद की शुरुआत आरएलडी विधायक सुभाष गर्ग के सवाल से हुई। गर्ग ने भरतपुर में आवासहीन परिवारों की संख्या और पीएम आवास योजना के पात्र परिवारों पर सवाल पूछा था। सही जवाब नहीं मिलने पर विधायक सुभाष गर्ग ने आपत्ति जताई। जिस पर दोनों के बीच करीब 15 मिनट तक बहस और नौकझोंक होत रही।

मंत्री खर्ग ने जवाब से असंतुष्ट सुभाष गर्ग ने कहा कि पहले

■ इस बीच अन्य मंत्रियों ने मंत्री के पक्ष में जवाब देने की कोशिश की तो नेता प्रतिपक्ष ने भी आपत्ति जताई

आवासहीन परिवारों की संख्या बताइए। जिस पर मंत्री खर्ग, पीएम आवास योजना की पात्रता की शर्तें बताते लगे। उनके जवाब पर गर्ग ने आपत्ति करते हुए कहा कि होमलेस पॉलिसी-2022 में आवासहीन परिवारों के सर्वे करने का

प्रावधान है या नहीं। मैंने तो इस पर जवाब मांगा था। मैं तो हां-ना में जवाब मांग रहा हूं।

जिस पर यूडीएच मंत्री झाबर सिंह खर्ग ने कहा कि भरतपुर में पीएम आवास योजना के 80 फीसदी पूरे हो चुके हैं। गर्ग ने कहा कि, भूमिहीन परिवारों की संख्या पर सवाल किया है। जिनके पास भूमि ही नहीं है वो आवासहीन कैसे होगा? आवासहीन तो उस दिन होगा जिस दिन भूमि होगी। जिसके पास जमीन नहीं है, वो तो बेघर कहलाएगा। आवासहीन नहीं। जिसके पास रहने का ठौर नहीं, वो बेघर है। जिसके पास मकान नहीं है, लेकिन

जमीन है वो आवासहीन कहलाएगा।

इस बात को लेकर दोनों के बीच काफी देर तक नौकझोंक होती रही। यूडीएच मंत्री ने कहा कि भूमिहीन परिवारों की संख्या चाही है तो कलेक्टर से रिपोर्ट मंगवाकर दे देंगे। इसी बीच नेता प्रतिपक्ष टीकाराम जुली ने यूडीएच मंत्री के जवाब के बीच दो मंत्रियों के खड़े होने पर तंज कसते हुए कहा कि यहां एडवोकेट की जरूरत नहीं होती।

इस पर संसदीय कार्य मंत्री पटेल ने कहा कि आप साल पूछिए। भाषण देने का अधिकार नहीं है। जुली ने कहा सच्चाई बता दी तो कह

रहे हैं, भाषण दे रहे हैं। जुली ने कहा कि संसदीय कार्यमंत्री जल्दीबाजी कर गए। उन्होंने आवासहीन का सवाल पूछा था, सदस्य ने गलती कर दी कि होमलेस पॉलिसी पर पूछ लिया। इन्होंने आवासहीन समझ लिया बात एक ही है। सवाल इतना सा है कि जिनके पास मकान नहीं है मकान कब तक दोगे?

जवाब गतत आया इसलिए कहा कि 2022 में जब होमलेस पॉलिसी आ गई, तो उसका मापदंड पूछे थे। संसदीय कार्य मंत्री ने खुद को ज्यादा काबिल साबित करने के चक्कर में मंत्रीजी को और मरवा दिया।

‘आदिवासी क्षेत्रों में ऐसा पोषाहार दे रहे, जिन्हें कुत्तें भी नहीं खाए’

जयपुर (विसं)। राज्यपाल के अभिभाषण पर बहस के दौरान कांग्रेस विधायक रमिला खड्डिया ने जनजाति मंत्री पर आरोप लगाते हुए तंज कसे। मां बाड़ी कैटरी पर 4-4 महीने से पोषाहार नहीं आ रहा। जो पोषाहार आ रहा है, जो एक रुपए के बिरिकट का पैकेट आ रहा है, उसको कुत्ते भी नहीं खा रहे हैं। ऐसा पोषाहार पहुंच रहा है, जो कुत्ते भी नहीं खाए, आप चेक करो। आप मंत्री हो, चेक क्यों नहीं करते हैं। इस पर टीएडी मंत्री ने कहा कि आपकी अध्यक्षता में ही कमेटी बना देता हूं।

■ कांग्रेस विधायक रमिला खड्डिया ने सदन में पोषाहार पर टिप्पणी की

इससे पहले उन्होंने कहा कि टीएसपी क्षेत्र में टीएसपी के लोग लगाने चाहिए, लेकिन आपने जनरल को लगा दिया। मंत्री ने अपने रिश्तेदारों के कहने पर टीएसपी क्षेत्र में नौकरी लगा दी। गत 3-4 महीने से शिक्षकों को पैमेंट नहीं मिल रहा है। मंत्रीजी, चेक करके देखो।

बूंदी जिले की कानून व्यवस्था पर हंगामा

जयपुर (विसं)। बूंदी जिले में लगातार बढ़ती आपराधिक घटनाओं और चरमपंती कानून व्यवस्था को लेकर बुधवार को विधानसभा में तीखा हंगामा देखने को मिला।

विधायक हरिमोहन शर्मा ने नियम-50 के अंतर्गत स्थान प्रस्ताव रखकर राज्य सरकार और पुलिस प्रशासन को कठमरे में खड़ा किया। उन्होंने कहा कि बूंदी जिले में अपराधियों के हासिल इतने बुरे हो चुके हैं कि हत्या, अपहरण और लूट जैसी घटनाएं आम होती जा रही हैं, जबकि पुलिस की भूमिका सवालों के घेरे में है।

भील प्रदेश के लिए सड़क से सदन तक लड़ेंगे : कटारा

जयपुर (विसं)। विधानसभा में राज्यपाल के अभिभाषण पर बहस के दौरान चौरासी से भारत आदिवासी पार्टी (बीएपी) विधायक अनिल कटारा ने राज्य सरकार पर आदिवासियों की उपेक्षा का आरोप लगाते हुए भील प्रदेश की मांग उठाई। कटारा ने कहा कि आदिवासियों के जंगल उजाड़े जा रहे हैं। आदिवासियों की जमीनें छीनी जा रही हैं और पहाड़ों को काटा जा रहा है। आरक्षण के अनुरूप भर्तियां नहीं हो पा रही हैं। अगर इसी तरह आदिवासी समाज की तौहीन

■ चौरासी के बीएपी विधायक कटारा ने आदिवासियों की उपेक्षा करने का आरोप लगाया

होती रही, आदिवासी समाज की उपेक्षा होती रही तो हमारे पास अंतिम विकल्प यही है कि हम भील प्रदेश की मांग करते हैं। भील प्रदेश के लिए हम सड़क से सदन तक लड़ेंगे और भील प्रदेश को लेकर रहेंगे।

‘धौराला में रीको औद्योगिक क्षेत्र के लिए भूमि आवंटन कार्य अग्रिम चरण में है’

-विधानसभा संवाददाता- जयपुर। उद्योग मंत्री कर्नल राज्यवर्धन राठौड़ ने बुधवार को विधानसभा में बताया कि अलवर जिले की राजगढ़ तहसील के धौराला राज्यस् गांव में रीको औद्योगिक क्षेत्र के लिए भूमि आवंटन का काम अग्रिम चरण में है। कर्नल राठौड़ प्रश्नकाल में विधायक मोतीलाल मीना के पूरक प्रश्नों का जवाब दे रहे थे। उन्होंने कहा कि राज्य सरकार प्रदेश में उद्योगों को प्रोत्साहित करने के उद्देश्य से औद्योगिक क्षेत्रों के लिए भूमि उपलब्ध कराने के साथ

■ उद्योग मंत्री ने कर्नल राठौड़ सदन में बताया कि “राज्य सरकार प्रदेश में औद्योगिक क्षेत्रों के लिए भूमि उपलब्ध कराने के साथ उपयुक्त जमीनों के चिह्नित कर लैंड बैंक भी तैयार कर रही है, ताकि भविष्य में उद्योगों की मांग के अनुरूप उन्हें समय पर भूमि उपलब्ध कराई जा सके। उन्होंने कहा कि लक्ष्मणगढ़ में उपलब्ध भूमि

उपयुक्त जमीनों को चिह्नित कर लैंड बैंक भी तैयार कर रही है, ताकि उद्योगों की मांग के अनुरूप उन्हें समय पर भूमि उपलब्ध कराई जा सके। उन्होंने कहा कि लक्ष्मणगढ़ में उपलब्ध भूमि

उपलब्ध हैं, इनमें 110 प्लॉट आवंटित तथा 4 रिक्त हैं। इस क्षेत्र में कुल 40 एकड़ भूमि उपलब्ध है, जिसमें से 2.5 एकड़ उद्योगों तथा शेष भूमि सार्वजनिक उपयोग के लिए निर्धारित है। उन्होंने बताया कि राजगढ़ औद्योगिक क्षेत्र में डोलोमाइट प्रोसेसिंग से जुड़े उद्योग स्थापित हैं। खनन प्रतिबंधों के कारण इन उद्योगों की गतिविधियाँ प्रभावित हुई हैं। उन्होंने कहा कि वर्तमान में उपलब्ध रिक्त भूखण्डों को देखते हुए राजगढ़ औद्योगिक क्षेत्र के विस्तार की आवश्यकता वर्तमान में नहीं है।

इससे पहले सदस्य के मूल प्रश्न के लिखित जवाब में उन्होंने बताया कि औद्योगिक क्षेत्र के लिए राज्यस् गांव धौराला में 27.68 हैक्टेयर भूमि व लक्ष्मणगढ़ उपखंड के ग्राम मुण्डोजो में 27.37 हैक्टेयर भूमि चिह्नित की गई है। धौराला राज्यस् गांव की चिह्नित भूमि आवंटन के लिए जिला कलक्टर व राज्यस् विभाग को समय-समय पर लिखा गया है। उन्होंने बताया कि लक्ष्मणगढ़ में औद्योगिक क्षेत्र का काम चिह्नित भूमि के आवंटन के बाद शुरू किया जायेगा।

पिछले दो साल से बीएसआर क्यों नहीं बदली? : हाईकोर्ट

जयपुर। राज्यस्थान हाईकोर्ट की खंडपीठ ने प्रदेश में सार्वजनिक निर्माण कार्यों की दूरें तय करने वाली बीएसआर (बेसिक शेड्यूल ऑफ रेट्स) को पिछले दो साल से नहीं बदलने व नए टेडर्स से प्राइस वेरिफेशन क्लॉज हटाए जाने को गंभीर माना है। साथ ही राज्य सरकार से पूछा है कि बीएसआर को क्यों नहीं बदला गया। यह भी पूछा है कि मौजूदा बाजार दरों की तुलना में पुराने बीएसआर को लागू रखने का क्या औचित्य है और क्या नियमों के तहत विभाग से अनुमति लेकर टेडरों की शर्तों में बदलाव किया। इतना ही नहीं जल जीवन मिशन और अमृत 2.0 जैसी बड़ी योजनाओं के लिए भी टेडर जारी करते हुए प्राइस वेरिफेशन क्लॉज को पूरी तरह से हटा दिया गया। प्राथी की ओर

सुनवाई 19 फरवरी 2026 को तय की है। एक्टिंग सीजे जंजीव प्रकाश शर्मा व जस्टिस संगीता शर्मा की खंडपीठ ने ओमप्रकाश मीना की पीआईएल पर दिया। मामले से जुड़े अधिकृता महेन्द्र शांडिल्य ने बताया कि प्राथी सिविल वर्क कॉन्ट्रैक्टर है। पीएचईडी विभाग सहित अन्य विभागों ने राज्यस्थान पब्लिक वर्क्स फाइनैस एंड अकाउंट्स रूल्स के स्पष्ट प्रावधानों का उल्लंघन करते हुए न तो समय पर बीएसआर जारी किया और न ही वित्त विभाग से अनुमति लेकर टेडरों की शर्तों में बदलाव किया। इतना ही नहीं जल जीवन मिशन और अमृत 2.0 जैसी बड़ी योजनाओं के लिए भी टेडर जारी करते हुए प्राइस वेरिफेशन क्लॉज को पूरी तरह से हटा दिया गया। प्राथी की ओर

से आरोप लगाया कि कई नए टेडरों में प्राइस वेरिफेशन क्लॉज को पूरी तरह से हटाया है। जबकि नियमानुसार हर साल बीएसआर का पुनरीक्षण जरूरी है ताकि बाजार में श्रम और सामग्री की वास्तविक दरों को प्रतिबिंबित किया जा सके। लेकिन साल 2023-24 के बाद प्रदेश में नया बीएसआर जारी नहीं किया, जबकि बाजार दरों में गिरावट हुई है। यह न केवल नियमों के विरुद्ध है, बल्कि इससे राज्यस् का भी नुकसान हो रहा है। प्राइस वेरिफेशन क्लॉज हटाकर ठेकेदारों को अनुचित लाभ व राज्य को नुकसान पहुंचाया जा रहा है। यह राज्यस्थान पब्लिक वर्क्स फाइनैस एंड अकाउंट्स रूल्स और राज्य की घोषित नीति के विपरीत है।

‘पेपरलीक में पूर्ववर्ती कांग्रेस सरकार के दो मंत्री जेल में होने चाहिए थे’

जयपुर (विसं)। राज्यपाल के अभिभाषण पर सिविल लाईंस विधायक गोपाल शर्मा के आरोपों पर सदन में माहौल गर्मा गया। गोपाल शर्मा ने पेपरलीक का मामला उठाते हुए कहा कि, मैं किसी का नाम नहीं लूंगा, लेकिन जब पुलिस महानिदेशक ने पेपर लीक की फाइल देखी थी तो उन्होंने कहा था कि ईमानदारी से कार्रवाई की जाए तो पूर्ववर्ती कांग्रेस सरकार के दो मंत्री, जो उस समय राज्य मंत्री थे, उन्हें जेल में होना चाहिए था। गोपाल शर्मा ने कहा कि यह सब जानते हैं कि वह कौन मंत्री थे, मैं किसी का नाम नहीं लूंगा, लेकिन अगर यह लोग जेल में नहीं होंगे तो राज्यस्थान में कभी भी सुख-शांति का शासन नहीं आएगा, इसलिए इन दोनों को खुद ही आत्म समर्पण करना चाहिए।

सिविल लाईंस विधायक ने आगे कहा कि, कांग्रेस राज में एक पूर्व मंत्री को दूसरे की पत्नी को अपनी पत्नी बताकर विदेश यात्रा तक पर ले गए थे। शांति धारीवाल सहित वरिष्ठ नेताओं को पता है वो पूर्व मंत्री कौन थे? गोपाल शर्मा के इन आरोपों के बाद सदन में माहौल गर्मा गया। नेता प्रतिपक्ष टीकाराम जुली ने आपत्ति करते हुए कहा कि जो सदन का सदस्य नहीं है, उस पर चर्चा नहीं कर सकते। इस पर सभापति

■ सिविल लाईंस विधायक ने कहा कि सदन में “जब पुलिस महानिदेशक ने पेपरलीक की फाइल देखी थी, तब उन्होंने कहा था कि ईमानदारी से कार्रवाई की जाए तो पूर्ववर्ती सरकार के दो मंत्री जेल में होने चाहिए।”

संदीप शर्मा ने कहा कि अगर किसी का नाम लिया है तो उसे सदन की कार्यवाही से हटा दिया जाएगा। इसके बाद भी विधायक शर्मा नहीं रुके, उन्होंने कहा कि “मैं जेल सुधार कमेटी का सदस्य हूं, जब मैं जेल में लोगों से मिलने गया तो वहां पर पेपर लीक मामले में बंद लोगों की बातें और उनका दर्द सुना। यह केवल पेपर लीक का मामला नहीं है यह पेपर के बाद पद पर नियुक्ति का मामला है। मैंने कुछ बहनों से पूछा कि क्या अपराध है, वे बोली नेता उन्हें ले गए और कहा कि वह व्यक्ति परीक्षा नहीं देगा, उसकी जगह पर आप लोग परीक्षा देंगे। हमारी बचियों को दूसरे की जगह परीक्षा दिलाने पर मजबूर करने वालों ने उनका जीवन का गला घोट दिया।

यूनेस्को की हैरिटेज सूची में शामिल गुलाबी नगरी की विरासतों का संरक्षण किया जाए : वी. श्रीनिवास

मुख्य सचिव ने उच्च स्तरीय बैठक लेकर यूनेस्को के दिशा-निर्देशों पर चर्चा की

जयपुर (कासं)। यूनेस्को की विश्वविरासत सूची में शामिल “गुलाबी नगरी” (जयपुर) में हैरिटेज विरासतों के संरक्षण को लेकर मुख्य सचिव वी. श्रीनिवास ने बुधवार को उच्चस्तरीय बैठक की। उन्होंने अधिकारियों को निर्देश दिए कि यूनेस्को



मुख्य सचिव वी. श्रीनिवास ने उच्चस्तरीय बैठक में जयपुर परकोटे के संरक्षण पर चर्चा की।

रूप देने के निर्देश दिए। उन्होंने वॉल्ड सिटी क्षेत्र में स्वच्छता बनाए रखने, शहर के सौंदर्य को प्रभावित करने वाले बैनर, विज्ञापन एवं अस्थायी अतिक्रमण को हटाने के निर्देश दिए। विशेष रूप से हैरिटेज गेट्स एवं प्रमुख मार्गों पर नियमित निगरानी रखते हुए अवैध तत्वों को हटाना जाए।

मुख्य सचिव ने वॉल्ड सिटी जयपुर के लिए तैयार की जा रही विशेष क्षेत्र विरासत योजना (स्पेशल एरिया हैरिटेज प्लान) की प्रगति की समीक्षा की। इसमें बताया गया कि बेस मैप, सामाजिक-आर्थिक प्रोफाइल,

आजीविका, पर्यटन, परिवहन एवं गतिशीलता, आपदा प्रबंधन, पर्यावरण एवं परिरक्ष्य तथा विधायी एवं प्रगति ढांचे से संबंधित विभिन्न घटकों पर कार्य प्रगति पर है। बैठक में अतिरिक्त मुख्य सचिव सार्वजनिक निर्माण विभाग एवं अतिरिक्त मुख्य सचिव पर्यटन विभाग प्रवीण गुप्ता, प्रमुख शासन सचिव नगरीय विकास एवं आवासन विभाग डॉ. देबाशीष गूरी, शासन सचिव स्वायत्त शासन विभाग रवि जैन सहित पर्यटन, स्वायत्त शासन, नगरीय विकास, नगर निगम जयपुर व अन्य विभागों के वरिष्ठ अधिकारी मौजूद थे।

तेज रफ्तार कार ने साइकिल पर जा रहे तीन मजदूरों को कुचला

जयपुर। राजधानी जयपुर में तेज रफ्तार कार से दुर्घटना होने का सिलसिला थमने का नाम नहीं ले रहा है। जबकि पुलिस हादसों को रोकने के लिए तमाम हथकंडे अपना रही है। इसके बावजूद भी आए दिन दुर्घटना होती नजर आ रही है। मंगलवार-बुधवार की मध्यरात्रि तेज रफ्तार कार ने विवाधर नगर थाना इलाके में साइकिल से घर जा रहे तीन मजदूरों को जोरदार ठक्कर मार दी। इस हादसे में एक मजदूर ने मौके पर ही दम तोड़ दिया व दूसरे मजदूर ने उपचार दौरान दम तोड़ दिया।

थानाधिकारी हिम्मत सिंह ने बताया कि मंगलवार- बुधवार की मध्यरात्रि क्रॉस मॉल के पास चारों मजदूर मैरिज गार्डन से कैटरिंग का काम करने के बाद अलग-अलग साइकिल से जालपुर स्थित अपने किराए के मकान पर जा रहे थे। इसी दौरान तेज रफ्तार कार ने तीनों मजदूरों को जोरदार ठक्कर मारते हुए फरार हो गई। हादसे की जानकारी मिलने के बाद विवाधर नगर पुलिस व भट्ठा बस्ती थाना पुलिस मौके पर पहुंची और घायलों को उपचार के लिए कोवटिया अस्पताल भिजवाया। वहीं चिकित्सकों ने देवत बेहरा उर्फ टट्पू (45) बालेश्वर ,ओडिशा निवासी को मृत घोषित कर दिया। वहीं घायल

बहरोड़ के पूर्व विधायक बलजीत यादव 7 फरवरी तक ईडी के रिमांड पर रहेंगे

विधायक फंड के दुरुपयोग और मनी लॉन्ड्रिंग मामले में ईडी ने किया था गिरफ्तार

जयपुर (कासं)। ईडी मामले की विशेष कोर्ट ने बुधवार को एमएलए फंड के दुरुपयोग के मनी लॉन्ड्रिंग मामले में बहरोड़ के पूर्व एमएलए बलजीत यादव को 7 फरवरी तक ईडी के रिमांड पर भेज दिया। ईडी ने यादव को कोर्ट में पेश कर कहा कि उसने फर्जी फर्म बनाकर करोड़ों रुपए का फंड हड़पा है। उससे अभी इस मामले में पूछताछ करनी है, इसलिए उसे रिमांड पर दिया जाए। यादव के वकीलों ने इसका विरोध किया। कोर्ट ने दोनों पक्षों को सुनकर यादव को तीन दिन के रिमांड पर भेज दिया। इस मामले में पूर्व विधायक यादव पर एमएलए फंड से 3 करोड़ रुपए से भी ज्यादा राशि के दुरुपयोग व गबन का आरोप है। जिस पर ही ईडी ने पीएमएलए के तहत यादव के खिलाफ यह कार्रवाई की है। ईडी ने अलवर के शाहजहाँपुर टोल प्लाजा से मंगलवार रात पूर्व विधायक बलजीत यादव को हिरासत में लिया था। बाद में पूछताछ के लिए जयपुर स्थित ईडी ऑफिस लाया गया। पूछताछ के बाद बलजीत यादव को ईडी ने गिरफ्तार कर लिया।

कोर्ट में पेशी के दौरान ईडी ने पहले 6 दिन व बाद में 4 दिन के लिए यादव को रिमांड पर देने का आग्रह किया। ईडी का आरोप है कि पूर्व एमएलए यादव के निर्देश पर परिचित व रिश्तेदारों की 4 फर्मों को खेल सामग्री खरीद के टेंडर मंजूर हुए, जिसमें बाजार मूल्यों की तुलना में कई गुना कीमत पर सामान की खरीद कर फर्जीबाड़ा किया। ईडी के अधिकृता अजातशत्रु मीना ने कहा कि सरकारी स्कूलों में खेल सामान की आपूर्ति करने वाली सभी चारों फर्म पूर्व विधायक बलजीत यादव के कर्मचारी व रिश्तेदारों की है।

■ इस मामले में यादव पर एमएलए फंड से 3 करोड़ रुपए से भी ज्यादा राशि के दुरुपयोग व गबन का आरोप है

टेंडर में की गई आपूर्ति का भुगतान होने के बाद ये सभी फर्म बंद हो गईं। खेल सामग्री की आपूर्ति से प्राप्त दो करोड़ 74 लाख 75 हजार रुपए का उपयोग वैशाली नगर में प्लॉट खरीदने, बहरोड़ के पास 12.50 बीघा कृषि भूमि की खरीद के लिए अग्रिम देने व चुनौती रैली में हेलीकॉप्टर से फूल बरसाने में हुआ है।

यादव के अधिकृता ने गिरफ्तारी को गैरकानूनी बताते हुए कहा कि ईडी ने भ्रष्टाचार निरोधक ब्यूरो में दर्ज प्राथमिकी के आधार पर गिरफ्तारी की, जबकि एसीबी से जुड़े मामले में हाईकोर्ट का स्टैंड है। यह राजनीति प्रेरित व राजनीतिक विरोधियों का षड्यंत्र का मामला है। अभी तक 5 बार जांच हो चुकी है, जिसमें किसी को दोषी नहीं माना गया। पेशी के दौरान बलजीत यादव ने खुद को निर्दोष बताते हुए कहा कि उन्हें राजनीतिक साक्षिण के तहत फंसाया जा रहा है। उन्होंने आरोप लगाया कि बहरोड़ के मौजूदा भाजपा विधायक जसवंत यादव अपने बेटे को राजनीति में स्थापित करना चाहते हैं और इसी कारण उनके खिलाफ झूठा मामला बनाया है। उन्होंने यह भी दावा किया कि जसवंत यादव गंभीर बीमारी से जूझ रहे हैं और राजनीतिक लाभ के लिए उन्हें निशाना बनाया जा रहा है।

सार-समाचार

‘सुनने की कला’ है पालन-पोषण का मूल



‘पेरेंटिंग सिस्ट्रेंस फ़ॉर रेजिंग रॉकस्टार्स’ का विमोचन बुधवार को एमजीडी गर्ल्स स्कूल जयपुर में किया गया।

जयपुर। पालन-पोषण को केवल नियमों या अपेक्षाओं तक सीमित न रखते हुए उसे संवेदनशील संवाद, धैर्य और समझ की प्रक्रिया के रूप में प्रस्तुत करती पुस्तक ‘पेरेंटिंग सिस्ट्रेंस फ़ॉर रेजिंग रॉकस्टार्स’ का विमोचन बुधवार को एमजीडी गर्ल्स स्कूल, जयपुर में सफलतापूर्वक सम्पन्न हुआ। 2-पेजेज बुक क्लब, जयपुर द्वारा आयोजित इस ओपन-फॉर-ऑल कार्यक्रम में बड़ी संख्या में अभिभावकों, शिक्षकों, विद्यार्थियों और पुस्तक प्रेमियों ने भाग लिया। कार्यक्रम की शुरुआत अतिथियों के संबोधन से हुई जिसमें वरिष्ठ बाल रोग विशेषज्ञ डॉ. दीपक शिवपुरी, एमजीडी गर्ल्स स्कूल की निदेशक अर्चना एस. मनकोटिया, डॉ. एस. सीतारामन, वरिष्ठ बाल रोग विशेषज्ञ ने अपने संबोधन में ‘सुनने की कला’ को प्रभावी पालन-पोषण का मूल बताया। उन्होंने कहा कि बच्चों की बात बिना जल्दबाजी और निर्णय के सुनना, उनके आत्मविश्वास को मजबूत करता है और रिश्तों को गहराई देता है। साथ ही आज के तेज और शोरभरे जीवन में मानसिक शांति बनाए रखने पर प्रकाश डालते हुए कहा कि शांत मन ही सही निर्णयों की नींव होता है और बच्चों को सबसे पहले वही वातावरण घर से मिलता है। कार्यक्रम के दौरान डॉ. मयंक गुप्ता और रिधिमा चौधरी के साथ एक संवादात्मक पैनल चर्चा भी आयोजित की गई, जिसका संचालन 2-पेजेज बुक क्लब के सदस्य और युवा अभिभावक प्रणिता एवं अंकित डागा ने किया। इस दौरान किताब से जुड़े पहलुओं पर बात हुई, जिसमें पुस्तक के सह-लेखक और मनोचिकित्सक डॉ. मयंक गुप्ता ने अपने अनुभव साझा करते हुए कहा कि प्रतिभा से अधिक प्रयास जीवन में स्थायी सफलता दिलाता है। बच्चों में मेहनत करने की आदत विकसित करना, उन्हें किसी भी कौशल से अधिक सशक्त बनाता है मनोवैज्ञानिक रिधिमा चौधरी ने कहा कि जब बच्चे को समझा जाता है, तब वह खुद को समझना सीखता है। चर्चा में अभिभावकों के वास्तविक सवालों, दैनिक चुनौतियों और व्यावहारिक समाधानों पर खुलकर बातचीत हुई। इस अवसर पर 2-पेजेज बुक क्लब के संस्थापक सदस्य डॉ. राम गुलाटी, प्रमया रामजेवाल और मोहित बत्रा भी उपस्थित रहे।

मातृ वंदना की रैकिंग में राजस्थान प्रथम

जयपुर (कासं)। उपमुख्यमंत्री और महिला एवं बाल विकास मंत्री दिया कुमार ने आईसीडीएस राजस्थान को एक बार फिर से प्रधानमंत्री मातृ वन्दना योजना में राष्ट्रीय स्तर पर जारी मासिक रैंकिंग, (जनवरी 2026) में प्रथम स्थान प्राप्त करने पर बधाई दी है। दिया कुमार ने कहा कि महिला एवं बाल विकास विभाग के तहत आईसीडीएस की ओर से सितम्बर 2025 में प्रधानमंत्री मातृ वन्दना योजना में मासिक रैंकिंग में प्रथम स्थान करने के पश्चात पुनः जनवरी 2026 में भी प्रथम स्थान प्राप्त करना गर्व की बात है। इसके लिए विभागियों अधिकारियों द्वारा अच्छा कार्य किया गया है। उन्होंने कहा कि मुख्यमंत्री भजनलाल शर्मा के मार्गदर्शन में विभाग द्वारा निरंतर कीर्तिमान रचे जा रहे हैं, जिसमें उक्त उपलब्धियों के साथ ही पिछले वर्ष 2025 में विभाग को पोषण माह में दूसरा तथा पोषण पखवाड़ा में प्रथम स्थान मिलना भी उल्लेखनीय उपलब्धि है। आईसीडीएस निदेशक वासुदेव मालावत ने बताया कि राजस्थान के प्रथम स्थान के साथ ही इस मासिक रैंकिंग में कर्नाटक दूसरे स्थान पर तथा असम तीसरे स्थान पर है वहीं महाराष्ट्र और उत्तरप्रदेश क्रमशः चौथे और पांचवें स्थान पर है।

बंधन बैंक ने मासिक एवरेज बैलेंस घटाया

जयपुर। बंधन बैंक ने स्टैंडर्ड सेविंग्स अकाउंट के लिए मासिक औसत शेष (एएमबी) की आवश्यकता में महत्वपूर्ण संशोधन की घोषणा की है, जबकि खाते की सभी सुविधाएँ और लाभ पहले की तरह ही रहेंगे। स्टैंडर्ड सेविंग्स अकाउंट के लिए एएमबी की आवश्यकता को 5000 रुपए से घटाकर 2000 रुपए किया जा रहा है। 1 फरवरी, 2026 से प्रभावी होगी। इसके कार्यान्वयन निदेशक एवं मुख्य व्यवसाय अधिकारी राजेंद्र कुमार बक्वर ने कहा, गणतंत्र दिवस समानता और सशक्तिकरण का उत्सव है। हालांकि, इस खाते से जुड़े प्रोडक्ट फीचर्स और लाभों में कोई बदलाव नहीं किया गया है। यह कदम देशभर के लाखों ग्राहकों, विशेषकर अर्ध-शहरी और ग्रामीण क्षेत्रों के लोगों के लिए बैंकिंग को अधिक किफायती और सुविधाजनक बनाने के उद्देश्य से उठाया गया है। न्यूनतम शेष राशि की आवश्यकता कम कर, बंधन बैंक ने यह सुनिश्चित करना चाहता है कि प्रत्येक व्यक्ति बिना किसी वित्तीय दबाव के पूर्ण-सेवा बचत खाते के लाभ उठा सके।

‘एसीबी एसआईटी के मुखिया पेश हों’

जयपुर (कासं)। राजस्थान हाईकोर्ट ने सूचना प्रौद्योगिकी विभाग में हुए करोड़ों रुपए के घोटालों की प्रभावी जांच नहीं करने से जुड़े मामले में एसीबी की ओर से गठित एसआईटी के मुखिया को 5 फरवरी को पेश होने के आदेश दिए हैं। जस्टिस अशोक कुमार जैन की एकलपीठ में आदेश टीएन शर्मा की याचिका पर सुनवाई करते हुए दिए। सुचावाई के दौरान एडिशनल एसपी श्याम सुंदर और उपाधीक्षक सुरेंद्र पंचोली अदालत में हाजिर हुए उनकी ओर से जांच रिपोर्ट पेश करने के लिए समय मांगा गया। इस पर याचिकाकर्ता के अधिकृता पोसी भंडारी ने कहा कि 6 सितंबर 2024 को हाईकोर्ट ने सूचना एवं प्रौद्योगिकी विभाग के पिछले 5 साल के टेंडर की जांच की आदेश दिए थे और याचिकाकर्ता को कहा था कि वह चाहे तो इस संबंध में अपना अभ्यावेदन एसीबी को दे सकता है। याचिकाकर्ता की ओर से 27 मामलों में भ्रष्टाचार का आरोप लगाते हुए दस्तावेजों के साथ एसीबी ने अभ्यावेदन पेश किया। इसके बावजूद भी एसीबी ने केवल एक मामले में एफआईआर दर्ज की और उसमें भी आरोपी को अभी तक गिरफ्तार नहीं किया।